

વૈવિધ્ય

દૂધસાગર ડેરીની ૫૧મી વાર્ષિક સાધારણ સભામાં સ્વર્ણિમ ગ્રંથનું લોકાર્પણ

મહેસાણા: મહેસાણા દૂધસાગર ડેરી હોલમાં ૨૬મી જૂન, રવિવારે યોજાયેલી ૫૧મી વાર્ષિક સાધારણ સભામાં ડેરીના ગયા વર્ષના હિસાબોનાં લેખાંજોમાં રજૂ કરાયાં હતાં. વર્ષ ૨૦૦૫માં ડેરીનું ટર્નઓવર રૂ. ૮૭૫ કરોડ હતું, જે વધીને હાલમાં રૂ. ૨૩૦૦ કરોડે પહોંચ્યું છે. આ પ્રસંગે સહકારી ભેત્રે મોખરાની દૂધસાગર ડેરીની ગૌરવગાથાને રજૂ કરતા સ્વર્ણિમ ગ્રંથનું લોકાર્પણ સમાજસેવિકા અનારબહેન પટેલના હસ્તે કરાયું હતું.

આ પ્રસંગે ડેરીના ચેરમેન વિપુલ ચૌધરી, સમાજસેવિકા અનારબહેન પટેલ, ગ્રંથના સંપાદક મણિભાઈ પટેલ સહિત અગ્રણીઓ, સભાસદો ઉપસ્થિત રહ્યા હતા. આ પ્રસંગે ચેરમેન વિપુલ ચૌધરીએ જણાવ્યું હતું કે વર્ષ ૨૦૦૫માં દૂધ સંચનું ટર્નઓવર રૂ. ૮૭૫ કરોડ હતું, જે વધીને રૂ. ૨૩૦૦ કરોડનું થયું છે, જે ભારતમાં સહકારી ક્ષેત્રમાં દૂધના ધંધામાં સૌથી વધુ ટર્નઓવર છે, પરંતુ તેના પ્રમાણમાં દૂધનો જથ્થો વધારી શક્યા નથી.

તેમણે જણાવ્યું હતું કે એક સમય એવો હતો કે

શિયાળામાં ડેરીમાં દૂધ લઈ શકાય તેમ નહોતું. બટર, ધી વગેરેનો સ્ટોક કરવો પડતો હતો અને અત્યારે ડેરીનું બજાર એટલું વધી ગયું છે કે આપણે દરરોજ દિલ્હીમાં ૧૫ લાખ લિટર દૂધનું વેચાણ કરીએ છીએ. આ વર્ષે ટર્નઓવરમાં ૧૫ ટકાનો વધારો થયો છે. આ વર્ષથી ડેરી ટેકનોલોજી કોલેજ આપણે શરૂ કરી રહ્યા છીએ, આગામી યુવાપેઢીને સારું શિક્ષણ અને રોજગારીની તકો પૂરી પાડી શકીશું.

આ પ્રસંગે ડેરીના સ્વર્ણિમ ગ્રંથના સંપાદક મણિભાઈ પટેલે જણાવ્યું હતું કે આ ગ્રંથ સહકારી દૂધ ભેગની માહિતીથી સભર છે. આ ગ્રંથમાં દૂધસાગર ડેરીનાં ૫૦ વર્ષની યશગાથા કંડારેલી છે.

ડેરીની વાર્ષિક સાધારણ સભામાં સમાજસેવિકા અનારબહેન પટેલે પ્રાસંગિક પ્રવચન આપતાં જણાવ્યું હતું કે અગાઉના સમયમાં સમાજના આગેવાનો નિઃસ્વાર્થ ભાવે સમાજલક્ષી કાર્યો કરતા હતા. તેમણે ડેરીના પાયાના પથ્થરસમા માનસિંહભાઈ પટેલ તથા મોતીભાઈ ચૌધરીનો પરિચય આપી આ સંસ્થા ઊભી કરવામાં એમનાં શિક્ષણાણે બિરદાવ્યો હતો. (જીટીએનએસ)



મહેસાણાસ્થિત દૂધસાગર ડેરીની ૫૧મી વાર્ષિક સાધારણ સભામાં ડેરીની વિકાસગાથાસમા સ્વર્ણિમ ગ્રંથનું લોકાર્પણ કરતા જયેશ પટેલ, સમાજસેવિકા અનાર પટેલ, ડેરીનાં વાઈસ ચેરમેન બેલાબહેન દેસાઈ, ડેરીના ચેરમેન વિપુલ ચૌધરી, ડેરીના મેનેજિંગ ડિરેક્ટર કે. સી. શર્મા અને ગ્રંથના સંપાદક મણિભાઈ પટેલ. (ફોટો: વીરેન્દ્ર રામી, મહેસાણા)

એસોસિયેશન ઓફ ચેસ્ટ ફિઝિશિયન્સનો વાર્ષિક પરિસંવાદ

અમદાવાદ: એસોસિયેશન ઓફ ચેસ્ટ ફિઝિશિયન્સ ઓફ ગુજરાતનો વાર્ષિક પરિસંવાદ ૧૮મી અને ૧૯મી

જૂને સીમ્સ હોસ્પિટલ અને હોટેલ કેમ્પે ગ્રાન્ડમાં યોજાયો હતો. ૧૮મી જૂને સીમ્સ હોસ્પિટલમાં ફાઈબર

ઓપ્ટિક બ્રોન્કોસ્કોપી, સ્પાઈરોમેટ્રી અને સ્લીપ મેડિટેશનના વિષયો અંગે એક કાર્યશાળા પણ યોજાઈ હતી. એસોસિયેશનના પ્રમુખ ડો. નરેન્દ્ર રાવલે જણાવ્યું હતું કે સ્પાઈરોમેટ્રી અંગેનો પરિસંવાદ પુણેસ્થિત ચેસ્ટ રિસર્ચ ફાઉન્ડેશનના ડિરેક્ટર ડો. સંદીપ સાલવી દ્વારા યોજાયો હતો.

આ પરિસંવાદ તબીબોને અસ્થમા અને સીઓપીડીનું વહેલું નિદાન અને યોગ્ય સારવાર માટેની વિશેષ સમજ કેળવવામાં મદદરૂપ થશે. એસોસિયેશનના સેક્રેટરી ડો. નીતેશ શાહે જણાવ્યું હતું કે આધુનિક સમાજમાં સ્વલ્પતાનું વધતું જતું પ્રમાણ નસકોરાં અને સ્લીપ એપિયાની બીમારીને જન્મ આપે છે. આ રોગને લીધે દર્દીની દિવસ દરમિયાનની કાર્યક્ષમતામાં ઘટાડો થયો છે. સ્લીપ ડિસઓર્ડર અંગેનો પરિસંવાદ આ અંગે જનસમૂહ અને તબીબોમાં આ રોગની જાગૃતિ અને તેની અદ્યતન સારવાર માટે પ્રોત્સાહિત કરવાનો છે. આ પરિસંવાદમાં લગભગ ૫૦૦ તબીબો ઉપસ્થિત રહ્યા હતા. આ પરિસંવાદનો હેતુ ફિઝિશિયન, ચેસ્ટ સ્પેશિયલિસ્ટ અને તબીબી અનુસ્નાતક વિદ્યાર્થીઓના જ્ઞાનમાં વધારો કરી તેને વિશ્વ સમક્ષ બનાવવાનો હતો. (જીટીએનએસ)

ભાજપના લીગલ સેલના કાર્યાલય મંત્રી તરીકે નિમાતા એડવોકેટ વિક્રમ મશર

અમદાવાદ: ગુજરાત પ્રદેશ ભાજપના લીગલ



સેલના કાર્યાલય મંત્રી તરીકે જાણીતા એડવોકેટ વિક્રમ મશરની ઘોડા સમય અગાઉ નિમણૂક કરવામાં આવી છે. વિક્રમ મશર ગુજરાતના એક પ્રતિભદ્ર એડવોકેટ છે અને અનેકવિધ સેવાકીય સંસ્થાઓ સાથે સંકળાયેલા છે. તેઓ વિદ્યાર્થીલો પ્રવૃત્તિઓમાં પણ સતત માર્ગદર્શન આપતા રહ્યા છે.

ઉલ્લેખનીય છે કે વિક્રમ મશર ગુજરાતની પત્રકારત્વ ઉપરાંત માસ કોમ્યુનિકેશનની વિવિધ સંસ્થાઓમાં આમંત્રિત અધ્યાપક તરીકે પણ સેવા આપી રહ્યા છે. તેમના હાથ નીચે સેંકડો વિદ્યાર્થીઓ તૈયાર થયા છે. (જીટીએનએસ)



અમદાવાદમાં ૧૮મી જૂને એસોસિયેશન ઓફ ચેસ્ટ ફિઝિશિયન્સ ઓફ ગુજરાતના વાર્ષિક પરિસંવાદનું દીપ પ્રગટાવી ઉદ્ઘાટન કરતા (ડાબેથી બીજા) સીમ્સ હોસ્પિટલના ડિરેક્ટર ડો. કેપૂર પરીખ, (જમણેથી બીજા) એસોસિયેશનના પ્રમુખ ડો. નરેન્દ્ર રાવલ, પૂર્વ પ્રમુખ ડો. આર. બી. પટેલ, વાઈસ પ્રેસિડન્ટ ડો. રાજેશ સોલંકી (ફોટો: જીટીએનએસ)

સ્ટર્લિંગ હોસ્પિટલમાં જીવિત દાતાના લીવરની મદદથી સફળ લીવર ટ્રાન્સપ્લાન્ટ

અમદાવાદ: સતત ૧૪ કલાકની ભારે જહેમત પછી,



ગુજરાતની કોર્પોરેટ હોસ્પિટલોમાં અગ્રેસર સ્ટર્લિંગ હોસ્પિટલ, અમદાવાદની ડોક્ટર્સ ટીમ દ્વારા એક જીવિત વ્યક્તિના લીવરની મદદથી, લીવર સિરોસિસથી પીડાતી વ્યક્તિમાં સફળ લીવર ટ્રાન્સપ્લાન્ટ કરવામાં આવ્યું હતું. આજંદગના પચીસ વર્ષની ઉંમરના જનરલ પ્રેક્ટિશનર ડો. કનુભાઈ ગોહિલ અને તેમના સંબંધી પૂનમ પરમાર પર આ ઓપરેશન ડો. એ. એસ. સોઈન, ડો. હિતેશ ચાવડા, ડો. રવિ મોહનકા અને તેમની ટીમે કર્યું હતું. ગુડગાંવના મેડિસિટી - ઈન્સ્ટિટ્યૂટ ઓફ લીવર ટ્રાન્સપ્લાન્ટેશન એન્ડ રિજનરેટિવ મેડિસિનના ચીફ લીવર ટ્રાન્સપ્લાન્ટ એન્ડ હિપેટોબિલિયરી સર્જન ડો. એ. એસ. સોઈન અને તેમની ટીમ ભારતમાં લીવર ટ્રાન્સપ્લાન્ટેશનનો સૌથી વધુ અનુભવ ધરાવે છે.

આ કેસ અંગેની વિગત આપતાં સ્ટર્લિંગ હોસ્પિટલ, અમદાવાદના કન્સલ્ટન્ટ - હિપેટોબિલિયરી સર્જન તથા લીવર ટ્રાન્સપ્લાન્ટ મોડેરામના ડિવિઝન ચીફ ડો. હિતેશ ચાવડાએ જણાવ્યું હતું કે ગયા મહિને ડો. કનુભાઈએ પેટની તકલીફ, અશક્તિ અને કમજાની ફરિયાદ સાથે હોસ્પિટલનો સંપર્ક કર્યો હતો. તબીબી તપાસમાં જણાવ્યું હતું કે ૨૦ વર્ષ અગાઉ કોઈ રક્તદાતા તરફથી તેમને

હિપેટાઈટિસ-સીનો ચેપ લાગ્યો હતો અને તેને કારણે લીવર સિરોસિસ થયું હતું. તેઓ ટર્મિનલ લીવર ફેઈલ્યોરના છેલ્લા તબક્કાનો ભોગ બન્યા હતા અને લીવર ટ્રાન્સપ્લાન્ટેશન કર્યા વગર ઘોડાંક સમાહથી વધુ જીવી શકે તેમ નહોતા. આથી અમે તેમને મૃત વ્યક્તિનું લીવર ટ્રાન્સપ્લાન્ટ નહિ કરવા માટે સલાહ આપી હતી, કારણ કે આવા કિસ્સામાં દર્દીના બ્લડ ગ્રુપ અને પ્રતીક્રિયાદાતા નંબરને આધારે લીવર મેળવવા એકથી બાર મહિના રાહ જોવી પડે છે. આથી અમારી સમક્ષ તેમની પર એલડીએલટી (લીવિંગ ડોનર લીવર ટ્રાન્સપ્લાન્ટેશન) કરવાનો એકમાત્ર વિકલ્પ હતો.

લિવિંગ ડોનર લીવર ટ્રાન્સપ્લાન્ટેશન (એલડીએલટી)થી સ્ટર્લિંગ હોસ્પિટલનો સમાવેશ દેશની ટોચની હોસ્પિટલોમાં થયો છે

તેમના શાળા પૂનમ પરમાર તેમની મદદે આવ્યા. પૂનમનું બ્લડ ગ્રુપ મેચ થતું હોવાથી તેમણે તેમના લીવરનો એક હિસ્સો દાનમાં આપવાની ઈચ્છા દર્શાવી. સ્ટર્લિંગ હોસ્પિટલમાં ૨૦મી મેએ આજુબાજુમાં આવેલાં બન્ને ઓપરેશન થિયેટરોમાં આ ઓપરેશન કરાયું હતું અને દાતા તેમ જ દર્દીને હોસ્પિટલમાંથી અનુક્રમે સાતમા અને બારમા દિવસે તંદુરસ્ત હાલતમાં રજા અપાઈ હતી.

એલડીએલટીની અનિવાર્યતા અંગે ચર્ચા કરતા ડો. ચાવડાએ જણાવ્યું કે ઉપયોગમાં લેવાતા સોતોને ધ્યાનમાં રાખતાં એલડીએલટી મોટી શસ્ત્રક્રિયા છે. લીવરદાતા અને સ્વીકારનાર દર્દી માટે ઓછામાં ઓછા

૩૦ સ્પેશિયલિસ્ટ ડોક્ટરની ઓપરેશન પહેલાં, ઓપરેશન દરમિયાન અને ઓપરેશન પછી જરૂર પડે છે. શસ્ત્રક્રિયામાં દર્દીના સંબંધી (ડોનર)ના લીવરનો એક ભાગ દૂર કરીને લીવરની બીમારી ધરાવતા દર્દીની શસ્ત્રક્રિયા માટે જરૂરી બને છે. આ બન્ને માટે એક-એક એનેસ્થેસિસ્ટની જરૂર પડે છે. ઉપરાંત રિલીફ સર્જનને હાજર રખાય છે. સમગ્ર ઓપરેશન દરમિયાન રેડિયોલોજિસ્ટને પણ થિયેટરમાં હાજર રખાય છે, જેથી અલ્ટ્રાસાઉન્ડ સ્કેન કરીને જાણી શકાય કે ડોનરનું લીવર સ્વીકારનારના શરીરમાં યોગ્ય રીતે મોકલાઈ ગયું છે અને લોહીનો પ્રવાહ યોગ્ય રીતે પ્રસ્થાપિત થયો છે.

લીવર સ્વીકારનાર દર્દીને લીવર ડિસીઝ હોવાથી લોહીની રૂઝ આવવાની શક્તિ પર અસર પડતી હોવાથી બ્લડ સ્પેશિયલિસ્ટને પણ હાજર રખાય છે. એક નેફ્રોલોજિસ્ટ (કિડની એક્સપર્ટ)ની પણ જરૂર પડે છે, જેથી દાન આપનાર અને સ્વીકારનાર બન્નેનાં લીવર યોગ્ય રીતે કામ કરે છે તે જાણી શકાય. ઉપરાંત ચેપી રોગોના નિષ્ણાત, હૃદયરોગ નિષ્ણાત અને ન્યુરોલોજિસ્ટની પણ ટીમમાં જરૂરિયાત રહે છે.

આ ઓપરેશન ટીમમાં ડો. એસ. પટવારી, ડો. નિલય મહેતા (હિપેટોલોજિસ્ટ) ડો. વિસ્મિત જોશીપુરા, ડો. અમિત શાહ, ડો. આશિષ પરીખ અને ડો. સુમનના (સર્જન્સ)ની બનેલી સ્થાનિક ટીમનો સમાવેશ થતો

હતો. એનેસ્થેસિયા ટીમમાં મેદાન્ટા હોસ્પિટલ, ગુડગાંવના ડો. વિજય વહોરા અને ડો. સંજય ઉપાધ્યાય, ડો. રમેશ દેસાઈ અને ડો. ભાવિન પટેલનો સમાવેશ થયો હતો.

સ્ટર્લિંગ એડવાઈઝ ઈન્ડિયા લિમિટેડના સીઈઓ રાજીવ શર્માએ જણાવ્યું હતું કે આવી સક્ષમ ટીમ અને સાથે દવાઓ તથા અતિ આધુનિક ઉપકરણો આવા ઓપરેશન માટે જરૂરી બનતાં હોય છે અને શસ્ત્રક્રિયા પડકારરૂપ હોય છે. આ પરિસ્થિતિને કારણે સમગ્ર ભારતમાં જૂજ હોસ્પિટલોમાં જ એલડીએલટીના ઓપરેશન થાય છે. સ્ટર્લિંગ હોસ્પિટલ, અમદાવાદ આ શિદ્ધિ હાંસલ કરવાનું ગૌરવ અનુભવે છે.

સ્ટર્લિંગ એડવાઈઝ ઈન્ડિયા લિમિટેડની માલિકીની અને સંચાલિત સ્ટર્લિંગ હોસ્પિટલ ગુજરાતની અગ્રણી કોર્પોરેટ હોસ્પિટલ છે. અમદાવાદ, વડોદરા, રાજકોટ અને ભાવનગરમાં આવેલી હોસ્પિટલ મલ્ટી સ્પેશિયલિટી ટરર્સરી કેર સુવિધા ધરાવે છે, જ્યારે મુન્દ્રા SEZ અને આદિપુરની હોસ્પિટલ હાઈ એન્ડ સેકન્ડરી કેર ધરાવે છે. આ ઉપરાંત કલોલ અને મહેસાણામાં બે સેટેલાઈટ સેન્ટર પણ ધરાવે છે.

સ્ટર્લિંગ હોસ્પિટલ, અમદાવાદ એ NAVH અને NABL એક્રેડિટેશન ધરાવતી ગુજરાતની સૌપ્રથમ હોસ્પિટલ છે અને સતત ત્રણ વર્ષ સુધી અમદાવાદની શ્રેષ્ઠ હોસ્પિટલ તરીકેનું સન્માન ધરાવે છે, જ્યારે સ્ટર્લિંગ હોસ્પિટલ, વડોદરા NABH એક્રેડિટેશન ધરાવતી દક્ષિણ ગુજરાતની સૌ પ્રથમ હોસ્પિટલ છે. (જીટીએનએસ)